

©
Government of Kerala
കേരള സർക്കാർ
2013



Regn. No. KERBIL/2012/45073
dated 5-9-2012 with RNI

Reg. No. രജി. നമ്പർ
KL/TV(N)/634/2012-14

KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

| | | | | |
|---------------------|---|--|--------------|----|
| Vol. II വാല്യം 2 | THIRUVANANTHAPURAM, TUESDAY തിരുവനന്തപുരം, ചൊവ്വ | 27th August 2013 2013 ആഗസ്റ്റ് 27 5th Bhadra 1935 1935 ഭാദ്രം 5 | No. നമ്പർ | 35 |
|---------------------|---|--|--------------|----|

PART III

Industries Department

തിരുവനന്തപുരം കയർ വികസന ഡയറക്ടറുടെ നടപടിക്രമം

(ഹാജർ: ഡോ. കെ. മദനൻ)

നമ്പർ സി. എസ്. 5/4492/91.

2013 ജൂലൈ 24.

വിഷയം :—കയർ വികസനം—തൃപ്പൂണിത്തുറ തെക്കുംഭാഗം കയർ വ്യവസായ സഹകരണ സംഘം ക്ലിപ്തം നമ്പർ 335—അന്തിമ സമാപ്തീകരണം—രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന :— (1) 28-4-1971-ലെ സ്പെഷ്യൽ ആഫീസറുടെ സി. എസ്. 5/889/69 നമ്പരായ നടപടിക്രമം.

(2) സർക്കാർ ഉത്തരവ് (സാധാരണ) നമ്പർ 1574/9/വ്യവ. തീയതി 17-12-2009.

(3) വടക്കൻ പറവൂർ കയർ ലിക്വിഡേഷൻ ഇൻസ്പെക്ടറുടെ 7-5-2013-ലെ LI(C) 335/2000 നമ്പരായ കത്ത്.

(4) വടക്കൻ പറവൂർ കയർ പ്രോജക്ട് ആഫീസറുടെ 27-5-2013-ലെ ഡി/568/2001 നമ്പരായ ശുപാർശ റിപ്പോർട്ട്.

വടക്കൻ പറവൂർ കയർ പ്രോജക്ടിന്റെ പ്രവർത്തന പരിധിയിൽ വരുന്ന തൃപ്പൂണിത്തുറ തെക്കുംഭാഗം കയർ വ്യവസായ സഹകരണ സംഘം ക്ലിപ്തം നമ്പർ 335 എന്ന സംഘം സഹകരണ നിയമ പ്രകാരം 12-3-1961-ൽ രജിസ്റ്റർ ചെയ്യുകയും, 25-3-1961-ൽ പ്രവർത്തനക്ഷമമാകുകയും ചെയ്തു. തുടർന്ന് ടി സംഘത്തിന്റെ പ്രവർത്തനം നിലച്ചു പോകുകയാണുണ്ടായത്. അതുപ്രകാരം ലിക്വിഡേറ്റ് ചെയ്യുകയും സൂചന (1), ആദ്യലിക്വിഡേറ്റർ 23-7-1971-ൽ ചുമതലയേൽക്കുകയും ചെയ്തിരുന്നു. ക്ലെയിം നോട്ടീസ് കേരള ഗസറ്റിൽ 9-5-1972-ൽ പ്രസിദ്ധീകരിക്കുകയും ചെയ്തിട്ടുണ്ട്. സംഘത്തിന്റെ ലിക്വിഡേഷൻ തീയതി വരെയുള്ള കണക്കുകൾ സഹകരണ വകുപ്പും ലിക്വിഡേഷൻ കാലയളവിലെ കണക്കുകൾ വടക്കൻ പറവൂർ കയർ പ്രോജക്ട് ആഫീസിലെ അസിസ്റ്റന്റ് രജിസ്ട്രാർ ആഡിറ്റ് ചെയ്തു സാക്ഷ്യപ്പെടുത്തിയിട്ടുണ്ട്.

സംഘം ലികിഡേറ്റർ തയ്യാറാക്കിയ ബാലൻസ് ഷീറ്റിന്റെ അടിസ്ഥാനത്തിൽ സംഘത്തിന് ഇനി ഈടാക്കിയെടുക്കാനും കൊടുത്തു തീർക്കുവാനും ആസ്തികൾ യാതൊന്നും ഇല്ലാത്തതിനാൽ, സർക്കാർ മുതൽ ബാധ്യതയായ 6,303.18 രൂപയും പലിശ 1,015.84 രൂപയും ഉൾപ്പെടെ ആകെ 7,319.02 രൂപ എഴുതി തള്ളിക്കൊണ്ട് സൂചന (2) പ്രകാരം സർക്കാർ ഉത്തരവ് പുറപ്പെടുവിച്ചിരുന്നു. ലികിഡേഷൻ നടപടികൾ പൂർത്തിയാക്കുന്നതിന്റെ ഭാഗമായി 1969-ലെ കേരള സഹകരണ നിയമം വകുപ്പ് 73 (ജെ) പ്രകാരം ലികിഡേഷനിൽ നിക്ഷിപ്തമായിരിക്കുന്ന അധികാരമുപയോഗിച്ച്, ടി സംഘത്തിന്റെ ഈടാക്കാൻ കഴിയാത്ത ആസ്തിയും, റിസർവ്വ് ഇനത്തിൽ വകവെച്ച തുകയും സംഘത്തിന്റെ കണക്കിൽനിന്നും എഴുതിത്തള്ളിക്കൊണ്ടും സംഘത്തിന്റെ നഷ്ടം വന്ന തുക കണക്കിൽനിന്നും നീക്കം ചെയ്തുകൊണ്ടും, കൊടുത്തു തീർക്കാൻ കഴിയാത്ത ബാധ്യത തുക കണ്ടുകെട്ടിക്കൊണ്ടും ഉത്തരവായിട്ടുണ്ട്.

മേൽപ്പറഞ്ഞ വകയിൽനിന്ന് ടി സംഘത്തിന് ആസ്തിയായും, ബാധ്യതയായും ഒന്നുതന്നെ നിലനിൽക്കുന്നില്ലെന്നും, സംഘത്തിന്റെ സമാപ്തീകരണ പൊതുയോഗം വിളിച്ചു ചേർത്തെങ്കിലും ആരുംതന്നെ ടി യോഗത്തിൽ പങ്കെടുക്കുകയുണ്ടായിട്ടില്ലെന്നും ആയതിന്റെ അടിസ്ഥാനത്തിൽ സംഘം ലികിഡേറ്റർ സൂചന (3), തൃപ്പൂണിത്തുറ തെക്കുംഭാഗം സി. വി. സി. എസ്. ലി. നമ്പർ 335-ന്റെ രജിസ്ട്രേഷൻ റദ്ദ് ചെയ്തു ഉത്തരവുണ്ടാകാൻ അപേക്ഷിച്ചതിൻപ്രകാരം, ടി സംഘം അന്തിമമായി സമാപ്തീകരിച്ച് രജിസ്ട്രേഷൻ റദ്ദ് ചെയ്ത് ഉത്തരവാകുന്നതിന് സൂചന (4) പ്രകാരം വടക്കൻ പറവൂർ കയർ പ്രോജക്ട് ആഫീസർ ശുപാർശ ചെയ്തിരുന്നു.

ഉത്തരവ്

മേൽ പ്രസ്താവിച്ച സാഹചര്യങ്ങളുടെ അടിസ്ഥാനത്തിൽ തൃപ്പൂണിത്തുറ തെക്കുംഭാഗം കയർ വ്യവസായ സഹകരണ സംഘം ക്ലിപ്തം നമ്പർ 335-ന്റെ പ്രവർത്തനങ്ങൾ അന്തിമമായി സമാപ്തീകരിച്ച് രജിസ്ട്രേഷൻ റദ്ദ് ചെയ്യണമെന്ന ലികിഡേഷൻ ഇൻസ്പെക്ടറുടെയും വടക്കൻ പറവൂർ കയർ പ്രോജക്ട് ആഫീസറുടെയും ശുപാർശ അംഗീകരിച്ചുകൊണ്ട് ടി സംഘത്തിന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം വകുപ്പ് 74 പ്രകാരം റദ്ദ് ചെയ്ത് ഉത്തരവ് പുറപ്പെടുവിക്കുന്നു.

സംഘം വക മുഴുവൻ രേഖകളും റെക്കാർഡുകളും ഉത്തരവ് തീയതി മുതൽ മൂന്നു വർഷക്കാലം വരെ ലികിഡേഷൻ ഇൻസ്പെക്ടറുടെ പക്കൽ സൂക്ഷിക്കേണ്ടതും, ടി കാലാവധി പൂർത്തിയായാൽ കയർ വികസന ഡയറക്ടറുടെ അനുമതിയോടുകൂടി മാത്രം നശിപ്പിക്കാൻ പാടുള്ളുവെന്നും ഓർമ്മപ്പെടുത്തുന്നു.

കയർ വികസന ഡയറക്ടറുടെ കാര്യാലയം,
തിരുവനന്തപുരം.

(ഒപ്പ്)
കയർ വികസന ഡയറക്ടർ.

ക്ലെയിം നോട്ടീസ്

നമ്പർ SCI/01/L/2013.

2013 ജൂലൈ 8.

വയനാട് ജില്ലാ വ്യവസായ കേന്ദ്രം ജനറൽ മാനേജരുടെ 4-5-2013-ലെ ഡി/1306/2010 നമ്പർ ഉത്തരവ് പ്രകാരം ലികിഡേഷനിലായ സുപ്രീം കമ്പ്യൂട്ടേഴ്സ് വ്യവസായ സഹകരണ സംഘം ക്ലിപ്തം നമ്പർ SIND (W) 74 കൽപ്പറ്റ പി. ഒ.-യുടെ പ്രവർത്തനം നിർത്തൽ ചെയ്ത്, താലൂക്ക് വ്യവസായ ഓഫീസ്, വൈത്തിരിയിലെ സീനിയർ സഹകരണ ഇൻസ്പെക്ടർ എന്നവരെ പ്രസ്തുത സംഘത്തിന്റെ ലികിഡേറ്ററായി നിയമിച്ചിട്ടുള്ളതാകുന്നു. ടി സംഘത്തിൽനിന്നും ആർക്കെങ്കിലും എന്തെങ്കിലും തുക ലഭിക്കാനുണ്ടെങ്കിൽ ആ വിവരം ഈ നോട്ടീസ് പരസ്യപ്പെടുത്തുന്ന തീയതി മുതൽ രണ്ട് മാസത്തിനകം ലികിഡേറ്ററായ എന്നെ നേരിട്ടോ ചുമതലപ്പെട്ട ഏജന്റ് മുഖേനയോ രേഖാമൂലം അറിയിക്കണമെന്നുള്ള വിവരം എല്ലാ സംഘാംഗങ്ങളേയും ഇടപാടുകാരേയും പൊതുജനങ്ങളേയും ഇതിനാൽ അറിയിച്ചുകൊള്ളുന്നു.

ഡിസ്ട്രിക്റ്റ് ഇൻഡസ്ട്രീസ് സെന്റർ,
വയനാട്.

(ഒപ്പ്)
ലികിഡേറ്റർ.